

**मा. राज्यपाल सचिव कार्यालयाच्या**  
**आस्थापनेवर २ पदे नव्याने निर्माण करणेबाबत.**

**महाराष्ट्र शासन**

सामान्य प्रशासन विभाग

शासन निर्णय क्र. आरएजे-१०१०/२०१/प्र.क्र.७३/१०/२०-अ,

मंत्रालय, मुंबई-४०० ०३२.

दिनांक : २५ ऑगस्ट, २०१०.

- संदर्भ :-** १. राजभवन कार्यालयाचे पत्र क्रमांक रास/२०१०/अस (प्र)/५६३,  
दिनांक ०४.०३.२०१०.  
२. नवीन पदनिर्मिती, पदांचे पुनरुज्जीवन, आढावा इ. प्रस्तावांचे तपासणी  
करण्यासाठी वित्त विभागाने स्थापन केलेल्या उच्चस्तरीय सचिव समितीच्या  
दि. ६.७.२०१० रोजी झालेल्या साठव्या बैठकीचे कार्यवृत्त.

**प्रस्तावना :-**

राजभवनातील सचिव कार्यालय आणि परिवार प्रबंधक कार्यालयाच्या आस्थापनेवरील पदांचा आढावा घेवून आकृतीबंध निश्चित करण्याबाबतचा प्रस्ताव मा. मुख्य सचिव यांच्या अध्यक्षतेखाली स्थापन करण्यात आलेल्या उच्चस्तरीय सचिव समितीसमोर ठेवण्यात आला होता. सदर समितीच्या दिनांक ६ जुलै, २०१० रोजी झालेल्या साठव्या बैठकीत मा.राज्यपाल सचिव कार्यालयाच्या आस्थापनेवर सहाय्यक व दूरध्वनी चालक यांची प्रत्येकी १ अशी एकूण २ पदे नव्याने निर्माण करण्यास मान्यता देण्यात येऊन, राज्यपाल सचिव कार्यालयाच्या आस्थापनेवर एकूण ७६ पदांच्या सुधारित आकृतीबंधास मान्यता देण्यात आली. सदर मान्यतेस अनुसरून राज्यपाल सचिव कार्यालयाच्या आस्थापनेवर नव्याने २ पदे निर्माण करण्याची बाब शासनाच्या विचाराधीन होती.

**शासन निर्णय :-**

उच्चस्तरीय सचिव समितीच्या दिनांक ६.७.२०१० रोजीच्या साठव्या बैठकीतील मान्यतेस अनुसरून राज्यपाल सचिव कार्यालयाच्या आस्थापनेवर वर्ग- क संवर्गात खालील तक्त्यात नमूद एकूण २ पदे नव्याने निर्माण करण्यास, या शासन निर्णयान्वये मान्यता देण्यात येत आहे.

| अ.क्र. | पदाचे नाव     | संख्या   | विद्यमान वेतनश्रेणी | ग्रेड वेतन |
|--------|---------------|----------|---------------------|------------|
| २      | सहाय्यक       | १        | ५२००-२०२००          | २४००/-     |
| ३      | दूरध्वनी चालक | १        | ५२००-२०२००          | २०००/-     |
|        | <b>एकूण</b>   | <b>२</b> |                     |            |

२. नव्याने निर्माण केलेल्या २ पदांचा सबंधीतांनी कार्यभार स्विकारल्यापासून ती पदे अस्तित्वात येतील व प्रथमतः ती दिनांक २८.०२.२०११ पर्यंत अस्तित्वात राहतील. ही पदे पुढे चालू ठेवण्याचा प्रस्ताव योग्य त्या पूर्ण समर्थनासह जानेवारी २०११ च्या अखेरपर्यंत शासनास सादर करण्यात यावा.

३. उपरोक्त पदनिर्मितीमुळे होणारा खर्च मागणी क्रमांक ए-१, "२०१२ राष्ट्रपती, उपराष्ट्रपती, राज्यपाल संघराज्य क्षेत्राचे प्रशासक-०३- राज्यपाल/ संघराज्य क्षेत्राचे प्रशासक -०९०- सचिवालय -०१- वेतने (भारित) (२०१२ ००१४)" या लेखाशीर्षाखाली मंजूर अनुदानातून भागविण्यात यावा.

४. प्रस्तुत शासन निर्णय उच्चस्तरीय सचिव समितीच्या उपरोक्त संदर्भ क्रमांक २ येथील साठव्या बैठकीतील कार्यवृत्तातील मान्यतेस अनुसरून निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध करण्यात आला असून संगणक संकेतांक २०१००८२५१७०७२८००१ असा आहे.

महाराष्ट्राचे राज्यपाल यांच्या आदेशानुसार व नावाने.

सही/-  
(विजय शिंदे)  
अवर सचिव, महाराष्ट्र शासन

प्रत

राज्यपालांचे सचिव, राजभवन, मलबार हिल, मुंबई-४०० ०३५

प्रति,

- १.राज्यपालांचे परिवार प्रबंधक, राजभवन, मलबार हिल, मुंबई.
- २.महालेखापाल(लेखा व अनुज्ञेयता), महाराष्ट्र-१, मुंबई/महाराष्ट्र-२, नागपुर
- ३.महालेखापाल(लेखा परीक्षा), महाराष्ट्र-१, मुंबई/महाराष्ट्र-२, नागपुर.
- ४.अधिदान व लेखा अधिकारी, मुंबई.
- ५.निवासी लेखा परीक्षा अधिकारी, मुंबई.
- ६.वित्त विभाग/सेवा-५/ वित्तीय सुधारणा-१, मंत्रालय, मुंबई-४०० ०३२.
- ७.निवड नस्ती(दोन प्रती)